

ຄໍາຖາມ ແລະ ຄໍາຕອບໃຫ້ແກ່ຜູ້ປົກຄອງ



ເປັນຫຍັງຫ້ອງຮຽນຈຶ່ງມີສຽງດັງ?
ເປັນຫຍັງນັກຮຽນບໍ່ນັ່ງເປັນແຖວ?
ເປັນຫຍັງເດັກນ້ອຍຈຶ່ງຫຼິ້ນເກມໃນຫ້ອງ?

ນັກຮຽນຈະໄດ້ຮຽນຫຼາຍຂຶ້ນ ແລະ ດີຂຶ້ນ ເມື່ອສະໜອງມີຄວາມຕື່ນເຕັ້ນ ເຊິ່ງມັນຈະເກີດຂຶ້ນເມື່ອນັກຮຽນຕັ້ງໃຈເຮັດສິ່ງໃດໜຶ່ງ ແທນທີ່ຈະຝັງຕາມຄູເວົ້າ ຫຼື ເບິ່ງປຶ້ມແບບຮຽນຢ່າງດຽວ. ສະໜອງຂອງນັກຮຽນສາມາດຮຽນໄດ້ດີ ໂດຍຜ່ານການເຮັດກິດຈະກຳທີ່ນັກຮຽນນຳໃຊ້ຂໍ້ມູນ ແລະ ທັກສະໃໝ່ ເຊັ່ນ: ການຮຽນ ຫຼື ຫຼິ້ນເກມເປັນຄູ່ ຫຼື ເປັນກຸ່ມ. ຫ້ອງຮຽນທີ່ມີຊີວິດຊີວາແມ່ນຫ້ອງຮຽນທີ່ນັກຮຽນຮຽນໄດ້ດີ ຍ້ອນນັກຮຽນມີແຮງຈູງໃຈໃນການຮຽນ, ມີຄວາມຕັ້ງໃຈ ແລະ ມີສ່ວນຮ່ວມ.



ເປັນຫຍັງຈຶ່ງມີການສອບເສັງເດັກນ້ອຍໜ້ອຍລົງ?

ການປະເມີນນັກຮຽນ ບໍ່ແມ່ນພຽງແຕ່ເບິ່ງວ່າໃຜເຮັດໄດ້ດີທີ່ສຸດ ແລ້ວໃຫ້ຄະແນນຜູ້ນັ້ນ. ແຕ່ແມ່ນການເບິ່ງວ່ານັກຮຽນເຂົ້າໃຈຫຍັງແດ່ ແລະ ພວກເຂົາຕ້ອງການການຊ່ວຍເຫຼືອ ຫຼື ບໍ່. ຫຼັກສູດສະບັບປັບປຸງໃໝ່ຈະເຮັດໃຫ້ຄູສາມາດປະເມີນນັກຮຽນໄດ້ ໂດຍຜ່ານການຖາມຄໍາຖາມ ແລະ ການສັງເກດເບິ່ງພວກເຂົາປະພຶດແທນທີ່ຈະສອບເສັງຫຼາຍເກີນໄປ.



ພໍ່ແມ່/ຜູ້ປົກຄອງນັກຮຽນຈະສາມາດສົ່ງເສີມການສຶກສາຂອງລູກຫຼານໄດ້ຄືແນວໃດ?

ການຊ່ວຍເຫຼືອຈາກພໍ່ແມ່ເປັນສິ່ງສໍາຄັນສໍາລັບເດັກ ໃຫ້ປະສົບຜົນສໍາເລັດຢູ່ໂຮງຮຽນ. ຜູ້ປົກຄອງສາມາດໃຫ້ການຊ່ວຍເຫຼືອການຮຽນຂອງເດັກໄດ້ງ່າຍໆ ເຊັ່ນ: ຖາມວ່າລູກຮຽນມື້ນີ້ເປັນແນວໃດ, ຝົບປະ ແລະ ໂອ້ລົມກັບຄູຂອງເດັກ, ຮັບປະກັນວ່າເດັກມີອຸປະກອນການຮຽນທີ່ຈໍາເປັນໃນໂຮງຮຽນຄົບຖ້ວນ ແລະ ອ່ານປຶ້ມກັບເດັກຢູ່ເຮືອນ.

ຜູ້ປົກຄອງທຸກທ່ານຈະໄດ້ຮັບປຶ້ມຂໍ້ມູນນ້ອຍ ທີ່ຜູ້ອໍານວຍການໂຮງຮຽນຈະແຈກຢາຍຕອນເປີດສຶກສາໃໝ່. ແນະນຳໃຫ້ຜູ້ປົກຄອງເບິ່ງວິທີຊ່ວຍເຫຼືອລູກຫຼານໃນການຮຽນເພີ່ມເຕີມ ຕາມຄໍາແນະນຳຕ່າງໆຢູ່ປຶ້ມດັ່ງກ່າວ.



ຄໍາຄິດເຫັນຈາກຄູຝຶກ ແລະ ຄູສອນ

"ເຕັກນິກການຟັງ ແລະ ການເວົ້າແບບໃໝ່ແມ່ນດີຫຼາຍ. ຖ້າເຮົາພານັກຮຽນເວົ້າຕາມຫຼັງ, ພວກເຂົາກໍຈະຝັງຊ້ອມ ແລະ ຈື່ໄດ້. ຖ້າພວກເຂົາຈື່ສຽງໄດ້, ພວກເຂົາກໍຈະສາມາດຂຽນໄດ້" ທ່ານນາງ ອິນທະຫວາ, ຄູສອນ, ໂຮງຮຽນປະຖົມສູນນໍາທາ, ແຂວງສະຫວັນນະເຂດ

"ປຶ້ມເລື່ອງແມ່ນສື່ການຮຽນທີ່ດີຫຼາຍສໍາລັບເດັກນ້ອຍນັກຮຽນ"

ທ່ານນາງ ຈິດແກ້ວ ອິນທະວົງ, ຄູສອນ ໂຮງຮຽນປະຖົມນໍາຈາງ, ແຂວງຫຼວງນໍາທາ

"ປຶ້ມແບບຮຽນມີຄວາມຈະແຈ້ງຂຶ້ນ, ມີລິສັນຫຼາຍຂຶ້ນ ເຮັດໃຫ້ບົດຮຽນມີຄວາມໜ້າສົນໃຈ ຫຼາຍຂຶ້ນສໍາລັບເດັກນ້ອຍ"

ທ່ານນາງ ຄໍາໝັ້ນ ມະໂນເລີດ, ຮອງຜູ້ອໍານວຍການໂຮງຮຽນ ໂຮງຮຽນປະຖົມທາດອິງຮັງ, ແຂວງສະຫວັນນະເຂດ

"ປຶ້ມຄູ່ມືຄູສະບັບປັບປຸງໃໝ່ມີຄໍາແນະນໍາ ກ່ຽວກັບ ການແຕ່ງບົດສອນຕາມວິທີການສອນແບບໃໝ່ ແລະ ວິທີສ້າງເຄື່ອງມືທີ່ຈໍາເປັນ ທີ່ເປັນປະໂຫຍດສໍາລັບຄູ ແລະ ກໍນໍາໃຊ້ງ່າຍ"

ທ່ານ ເມິງຄໍາ ແກ້ວຜູງ, ຄູຝຶກຫຼັກແຫຼ່ງ ວິທະຍາໄລຄູແຂວງຫຼວງນໍາທາ

"ບົດຮຽນຈະມີການໂຕ້ຕອບກັນຫຼາຍຂຶ້ນ, ຊຶ່ງເປັນວິທີທີ່ດີສໍາລັບການຮຽນ ແລະ ການຈໍາຈໍາ. ເດັກຈະໄດ້ຮຽນໂດຍການປະຕິບັດຕົວຈິງ"

ທ່ານນາງ ຈິນຄໍາ ລິຫວັນກຸ້, ຄູຝຶກປະຈໍາແຂວງ ຫ້ອງການສຶກສາທິການ ແລະ ກິລາເມືອງຫຼວງນໍາທາ

ຫຼັກສູດຊັ້ນປະຖົມສຶກສາ ສະບັບປັບປຸງໃໝ່



➤ ຊ່ວຍປັບປຸງຜົນການຮຽນສໍາລັບເດັກຍິງ ແລະ ເດັກຊາຍໃຫ້ດີຂຶ້ນ




ແຜນງານບົດວາແມ່ນແຜນງານທີ່ນໍາພາໂດຍລັດຖະບານແຫ່ງ ສປປ ລາວ, ໂດຍການສະໜັບສະໜູນຈາກລັດຖະບານ ອົດສະຕາລີ ແລະ ສະຫະພາບເອີຣົບ

ຫຼັກສູດຊັ້ນປະຖົມສຶກສາສະບັບປັບປຸງໃໝ່

ການນຳໃຊ້ຫຼັກສູດຊັ້ນປະຖົມສຶກສາສະບັບປັບປຸງໃໝ່ ໃນທຸກໂຮງຮຽນປະຖົມທົ່ວປະເທດ ຈະເລີ່ມ ໃນເດືອນກັນຍາ 2019 ໃນຂັ້ນ ປ.1 ແລະ ສິ້ນສຸດໃນປີ 2024 ໃນຂັ້ນ ປ.5.

ການນຳໃຊ້ຫຼັກສູດສະບັບປັບປຸງໃໝ່ຈະປະກອບສ່ວນສຳຄັນເຂົ້າໃນການປັບປຸງຜົນການຮຽນສຳລັບ ເດັກ ແລະ ເພີ່ມທັກສະ ແລະ ຄວາມຮູ້ສຳລັບການຮຽນ ແລະ ການເຮັດວຽກໃນອະນາຄົດ. ຜູ້ອຳນວຍການ ແລະ ຄູສຶກສານິເທດມີບົດບາດສຳຄັນໃນການສະໜັບສະໜູນຄູ ໃນການຈັດຕັ້ງປະຕິບັດຫຼັກສູດສະບັບປັບປຸງ ໃໝ່ ໃນການສອນນັກຮຽນໂດຍນຳໃຊ້ວິທີການສອນແບບໃໝ່.



- ນັກຮຽນຈຳນວນ **632** ຄົນ ໄດ້ທົດລອງນຳໃຊ້ຫຼັກສູດຂັ້ນ ປ.1
- ຄູສຶກ ແລະ ຄູສອນ ຈຳນວນ **ຫຼາຍກວ່າ 100** ທ່ານ ໄດ້ທົດລອງ ນຳໃຊ້ສື່ການຮຽນການສອນ
- ໂຮງຮຽນປະຖົມຂອງລັດ **8.604** ແຫ່ງ
- ຊັ້ນປະຖົມສຶກສາທັງ **5 ຂັ້ນ** ຈະໄດ້ຮັບການປັບປຸງ ປີລະຂັ້ນ
- ນັກຮຽນຂັ້ນ ປ.1 ຈຳນວນ **162.342** ຄົນ ຈະເລີ່ມຮຽນຫຼັກສູດສະບັບ ປັບປຸງໃໝ່ ໃນເດືອນກັນຍາ 2019
- ຄູສຶກຫຼັກແຫຼ່ງ **60** ທ່ານ
- ຄູສຶກປະຈຳແຂວງ **611** ທ່ານ
- ຄູສອນຂັ້ນ ປ.1 ໄດ້ຮັບການຝຶກອົບຮົມ **8.747** ທ່ານ
- ຜູ້ອຳນວຍການໂຮງຮຽນ ແລະ ຄູສຶກສານິເທດ ໄດ້ຮັບການຝຶກອົບ ຮົມ **6.800** ທ່ານ
- ນັກຮຽນຂັ້ນ ປ.1 ທຸກຄົນ ຈະໄດ້ຮັບ**ປຶ້ມແບບຮຽນ 4 ຫົວ**
- ຄູສອນຂັ້ນ ປ.1 ທຸກຄົນ ຈະໄດ້ຮັບ**ປຶ້ມຄູ່ມືຄູ 7 ຫົວ**
- ຫ້ອງຮຽນ ຂັ້ນ ປ.1 ທຸກຫ້ອງ ຈະໄດ້ຮັບ**ປຶ້ມນິທານ 1 ຊຸດ**
- ຫ້ອງຮຽນ ຂັ້ນ ປ.1 ທຸກຫ້ອງ ຈະໄດ້ຮັບ**ຊຸດປຶ້ມອ່ານເສີມທີ່ເໝາະສົມ ຕາມຂັ້ນຮຽນ**
- ຫ້ອງຮຽນ ຂັ້ນ ປ.1 ທຸກຫ້ອງຈະໄດ້ຮັບ**ຊຸດອຸປະກອນສຳລັບຄູ 1 ຊຸດ**

ຜູ້ອຳນວຍການ ແລະ ຄູສຶກສານິເທດ ຈະສາມາດ ຊ່ວຍເຫຼືອການຈັດຕັ້ງປະຕິບັດຫຼັກສູດສະບັບປັບປຸງ ໃໝ່ໄດ້ຄືແນວໃດ?



ສື່ການຮຽນການສອນທີ່ແຕ່ລະໂຮງຮຽນຈະໄດ້ຮັບ:

- | | |
|--|---|
| <p>ສຳລັບຄູ</p> <ul style="list-style-type: none"> • ຊຸດປຶ້ມຄູ່ມືຄູ 7 ຫົວ • ປຶ້ມແບບຮຽນ 4 ຫົວ • ຄູ່ມືຝຶກອົບຮົມ 1 ຫົວ | <p>ສຳລັບຫ້ອງຮຽນຂັ້ນ ປ.1</p> <ul style="list-style-type: none"> • ຊຸດປຶ້ມແບບຮຽນ 4 ຫົວຕໍ່ນັກຮຽນ 1 ຄົນ • ຊຸດອຸປະກອນສຳລັບຄູ 1 ຊຸດ ຕໍ່ 1 ຫ້ອງຮຽນ • ຊຸດປຶ້ມຂໍ້ມູນນ້ອຍສຳລັບຜູ້ປົກຄອງ 1 ຊຸດ |
|--|---|

ຖ້າທ່ານບໍ່ໄດ້ຮັບສື່ການຮຽນການສອນເຫຼົ່ານີ້, ກະລຸນາຖາມຫ້ອງການສຶກສາທິການ ແລະ ກິລາເມືອງ, ນະຄອນຂອງທ່ານ

ງານຕ້ອນຮັບເຂົ້າສູ່ການຮຽນຊັ້ນປະຖົມ

ການເຂົ້າຮຽນຊັ້ນປະຖົມເປັນເຫດການສຳຄັນໃນຊີວິດ, ໂດຍສະເພາະແລ້ວ ປີນີ້ແມ່ນຈະມີການນຳໃຊ້ຫຼັກສູດສະບັບປັບປຸງໃໝ່. ໃນງານເປີດສຶກສາຮຽນໃໝ່ ຜູ້ອຳນວຍການໂຮງຮຽນຄວນຈັດງານເພື່ອສະເຫຼີມສະຫຼອງ ວັນດັ່ງກ່າວ ແລະ ສະແດງໃຫ້ເຫັນການສະໜັບສະໜູນຂອງຜູ້ອຳນວຍການໃຫ້ແກ່ຄູ ແລະ ນັກຮຽນຂັ້ນ ປ.1.

ວິທີການຈັດງານ 6 ຂັ້ນຕອນ

- 1 ລົມກັບນາຍບ້ານ, ຄພສປ, ແລະ ຄູສອນຂັ້ນ ປ.1 ໃນການຈັດງານຕ້ອນຮັບເຂົ້າສູ່ການຮຽນປະຖົມ ສຳລັບຂັ້ນ ປ.1
- 2 ປະດັບປະດາໂຮງຮຽນດ້ວຍປ້າຍ: ຍິນດີຕ້ອນຮັບເຂົ້າສູ່ຂັ້ນ ປ.1
- 3 ກະກຽມວາງສະແດງປຶ້ມແບບຮຽນ, ຄູ່ມືຄູ ແລະ ສື່ການຮຽນການສອນແບບໃໝ່
- 4 ປະກາດເຊີນຜູ້ປົກຄອງ ແລະ ນັກຮຽນຂັ້ນ ປ.1 ເຂົ້າຮ່ວມ ໂດຍນຳໃຊ້ລຳໂພງຂອງບ້ານ
- 5 ກະກຽມຫ້ອງຮຽນ ໃນແບບທີ່ເປັນການສົ່ງເສີມການຮຽນທີ່ເນັ້ນການປະຕິບັດຕົວຈິງ
- 6 ໃນງານ, ນຳໃຊ້ປຶ້ມຂໍ້ມູນນ້ອຍສຳລັບຜູ້ປົກຄອງຊ່ວຍໃນບົດເວົ້າຂອງທ່ານ ແລະ ແຈກຢາຍໃຫ້ຜູ້ປົກຄອງ ຂັ້ນ ປ.1 ທຸກທ່ານ

ຂໍ້ຄວາມ 10 ຢ່າງທີ່ຄວນເວົ້າໃນງານ

- ປີນີ້, ເດັກນ້ອຍລາວທຸກຄົນຈະໄດ້ຮຽນຫຼັກສູດປະຖົມສຶກສາ ຂັ້ນ ປ.1 ສະບັບປັບປຸງໃໝ່
- ໃນຕອນທ້າຍຂອງພາກຮຽນ ຫຼັກສູດສະບັບປັບປຸງໃໝ່ ຈະເຮັດໃຫ້ນັກຮຽນໄດ້ຄວາມຮູ້ຫຼາຍຂຶ້ນ
- ຊຶ່ງຈະເຮັດໃຫ້ພວກເຂົາມີໂອກາດຫຼາຍຂຶ້ນໃນອະນາຄົດ
- ຈະນຳໃຊ້ວິທີການສອນແບບໃໝ່ ຊຶ່ງຈະເອົານັກຮຽນເປັນໃຈກາງຫຼາຍຂຶ້ນ
- ເດັກຈະຮຽນໂດຍການປະຕິບັດຕົວຈິງ ແລະ ທົດລອງຕົວຈິງ
- ນັກຮຽນແຕ່ລະຄົນ ຈະໄດ້ຮັບຊຸດປຶ້ມແບບຮຽນ 4 ຫົວ
- ຫ້ອງຮຽນ ຈະມີສື່ການຮຽນການສອນຫຼາຍຂຶ້ນ ມີຄູ່ມືຄູ, ຊຸດປຶ້ມອ່ານເສີມ, ປຶ້ມນິທານທີ່ເໝາະສົມຕາມເກນອາຍຸ, ບັດຄຳສັບ ແລະ ໂປສເຕີ
- ຜູ້ປົກຄອງຈະມີບົດບາດສຳຄັນທີ່ຈະເຮັດໃຫ້ລູກຫຼານປະສົບຜົນສຳເລັດໃນໂຮງຮຽນ
- ນັກຮຽນທີ່ມີຜູ້ປົກຄອງຊ່ວຍໃນການຮຽນຈະເຮັດໃຫ້ພວກເຂົາຮຽນໄດ້ຄະແນນດີຂຶ້ນ ແລະ ມີການປະພຶດທີ່ດີຂຶ້ນ
- ສຳລັບວິທີການຊ່ວຍເຫຼືອລູກຫຼານໃນການຮຽນແມ່ນໃຫ້ອ່ານປຶ້ມຂໍ້ມູນນ້ອຍສຳລັບຜູ້ປົກຄອງ ແລະ ລົມກັບລູກຫຼານຂອງທ່ານຕາມເນື້ອໃນ ໃນປຶ້ມດັ່ງກ່າວ